

## اسکول کی باقاعدہ حاضری

والدین اور نگرانوں کے لئے معلومات



کیا آپ کو علم ہے؟ اگر طلباء اسکول کے دورانیے میں صرف آٹھ دن غیر حاضر رہتے ہیں تو پرائمری اسکول کے آخر تک وہ ایک سال کی تعلیم سے محروم ہو جائیں گے۔

کیوں ضروری ہے کہ میں اپنے بچے کو اسکول بھیجوں؟

نیو ساؤتھ ویلز میں حصول تعلیم لازمی ہے۔ جسکا مطلب یہ ہے کہ چھ سال کی عمر سے اور اسکول چھوڑنے کی کم از کم عمر تک کے تمام بچے قانونی طور پر اسکول جانے کے پابند ہیں۔

۲۰۱۰ کے سال سے نیو ساؤتھ ویلز کے تمام طلباء لازمی طور پر Year 10 تک تعلیم حاصل کریں گے۔ Year 10 کر لینے کے بعد جب تک وہ ۱۷ سال کی عمر تک پہنچیں گے تو طلباء پر لازم ہے کہ وہ:

۱۔ اسکول میں یا گھر میں اسکول کی تعلیم حاصل کرنے کے لئے باقاعدہ رجسٹرڈ ہوں، یا

۲۔ منظور شدہ تعلیم یا تربیت لے رہے ہوں (مثلاً TAFE، تربیت آموزی، کارآموزی) یا

۳۔ کل وقتی یا تنخواہ ملازمت کر رہے ہوں (اوسطاً ۲۵ گھنٹے فی ہفتہ) یا کام، تعلیم اور/یا تربیت سب پر مشتمل کچھ کر رہے ہوں۔

پرنسپل حضرات قانونی طور پر ذمہ دار ہیں کہ وہ طلباء کی حاضری کا درست ریکارڈ رکھیں۔

پرنسپل حضرات پر یہ ذمہ داری بھی عائد ہوتی ہے کہ وہ فیصلہ کریں کہ اسکول سے غیر حاضری کی جو وجہ بیان کی گئی ہے وہ جائز ہے۔

سر کی جوڑوں کے بارے میں اپنے بچوں کے بالوں کی پڑتال اکثر کرتے رہیں اور اگر جوڑوں یا انکے انڈوں کی نشاندہی ہو تو اسکا علاج کریں۔

سر کی جوڑوں اور انکے علاج کے بارے میں ترجمہ شدہ معلومات مندرجہ ذیل ویب سائٹ پر دستیاب ہیں:

<https://www.det.nsw.edu.au/languagesupport/documents/headlice/infosheet.htm>

نیو ساؤتھ ویلز کا محکمہ صحت یہ نشاندہی کرتا ہے کہ بچوں کو اس وجہ سے کہ ان کے سر میں جوڑیں ہیں نہ تو گھر بھیجا جا سکتا ہے اور نہ ہی اسکول سے نکالا جا سکتا ہے۔ سر کی جوڑوں کا پایا جانا اسکول سے لمبی غیر حاضری کا قابل قبول عذر نہیں ہے۔

اسکول میں باقاعدہ حاضری کیوں ضروری ہے؟

اسکول میں باقاعدہ حاضری سے آپکے بچے کو زندگی میں آگے چل کر کامیابی ملے گی۔

اسکول میں باقاعدہ حاضری سے آپکے بچے کے لئے حصول علم آسان ہو جاتا ہے اور بچوں کو مدد ملتی ہے کہ وہ دوسرے بچوں کے ساتھ دوستی کریں اور اسے استوار رکھیں۔

اگر آپکا بچہ اسکول کے شروع میں بنیادی مہارتیں حاصل نہیں کرتا تو اس سے آنے والے سالوں اسے تعلم میں مشکلات پیدا ہو سکتی ہیں۔

اس وجہ سے اگر والدین طویل یا بار بار کی غیر حاضری کی یہ وضاحت کریں کہ اسکا سبب بیماری ہے تو پرنسپل حضرات بیماری کی تصدیق کا سرٹیفکیٹ یا دیگر دستاویزات طلب کر سکتے ہیں۔ اگر پرنسپل حضرات پیش کردہ توضیح سے غیر مطمئن ہوں تو وہ غیر حاضری کا سبب غیر اطمینان بخش ریکارڈ کر سکتے ہیں۔

یہ سمجھنا بہت ضروری ہے کہ New South Wales Department of Education and Training ان والدین (بشمول نگرانوں) کی گرفت کر سکتا ہے جن کے بچے اسکول جانے کی لازمی عمر کے ہوں اور وہ اسکول سے بار بار غیر تسلی بخش وجہ کے غیر حاضر رہتے ہوں۔

کیا مجھے اپنے بچے کو روزانہ اسکول بھیجنا ہو گا؟

**ہاں۔** اسکول میں داخلے کی یہ ایک شرط ہے کہ آپ بچے کو روزانہ اسکول بھیجیں گے۔

تھوڑی تعداد میں غیر حاضری جائز ہے اگر بچے کو:

- خصوصی مذہبی تقریب میں شرکت کرنا ہو
- کسی سنجیدہ خاندانی صورتحال (مثلاً جنازہ) میں اسکی شرکت ضروری ہو
- شدید چھوٹ کی بیماری ہو یا اتنا بیمار ہو کہ اسکول نہ جا سکتا ہو۔

سر میں جوڑیں پڑنا خاص طور پر پرائمری اسکولوں میں ایک عام بات ہو سکتی ہے۔ والدین کو چاہئے کہ وہ

## اسکول میں وقت پر پہنچنا کیوں ضروری ہے؟

اسکول اور کمرہ جماعت میں وقت پر پہنچنا اس لئے ضروری ہے کہ :

- آپکے بچے کا دن کے شروع میں جب بچے زیادہ مستعد ہوتے ہیں اہم تعلیمی کاروائیوں کے شیڈول سے نا محروم رہنا یقینی ہو جائے گا۔
- آپکے بچے کو وقت کی پابندی اور اسکی باقاعدہ عادت کی اہمیت سے آگہی میں مدد ملتی ہے۔
- جماعت شروع ہونے سے پہلے آپکے بچے کو اپنے دوستوں سے ملنے کا وقت ملے گا لہذا:
- اس سے کمرہ جماعت میں خلل پڑنے کے مواقع کم ہوجاتے ہیں۔

تاخیر کو جزوی غیر حاضری کے طور پر ریکارڈ کیا جاتا ہے اور غیر حاضری کے دوسرے اسباب کی طرح اس کی وجہ بتانا بھی ضروری ہے۔

## اگر اسکول کے اوقات کے دوران ہمارا خاندان چھٹیوں پر جا رہا ہو تو مجھے کیا کرنا ہو گا؟

والدین اور نگرانوں کو تاکید کی جاتی ہے کہ وہ خاندان کی چھٹیوں کے موقع پر اپنے بچوں کو اسکول سے نہ نکلوائیں۔ خاندانوں کو چاہئے کہ وہ اسکول کی تعطیلات کے دوران اپنی چھٹیوں کا انتظام کریں۔

اگر آپکی خاندانی چھٹیاں اسکول کے دورانیہ میں آ رہی ہیں تو آپ پرنسپل کو پیشگی اطلاع دیں اور چھٹیوں کی درخواست کریں یا اسکول سے استثنیٰ حاصل کریں۔

صورتحال کے پیش نظر اور چھٹیاں کتنی طویل ہوں گی انکی مناسبت سے آپ اسکول کو کہہ سکتے ہیں کہ آپکو وہ مشقیں دے دی جائیں جو آپ کا بچہ اپنی غیر حاضری کے دوران مکمل کر سکے۔

## کیا میرے بچے کی اسکول کی تمام کاروائیوں بشمول جسمانی ورزش اور کھیل میں شرکت ضروری ہے؟

ہاں۔ کھیل اور دیگر جسمانی ورزشیں آپکے بچے کو صحتمند رکھنے میں مدد کرتی ہیں۔ بچوں سے توقع کی جاتی ہے کہ وہ اسکول کی تمام کاروائیوں بشمول کھیل میں باقاعدگی سے حصہ لیں۔

## اپنے بچے کو مندرجہ ذیل کے باعث اسکول سے دور نہ رکھیں :

- سالگریں
- شاپنگ
- دوسرے بچوں کی دیکھ بھال
- معمول کے چیک اپ یا دیکھ بھال جیسے کہ بال گٹوانا
- چھوٹے خاندانی واقعات
- کسی دوسرے کے گھر رات گزارنا
- آپکے بچے کی طبی اور صحت سے متعلق اپائنٹمنٹس اسکول سے قبل یا بعد میں یا اسکول کی تعطیلات کے دوران لی جائیں۔

## اگر میرے بچے کا اسکول سے دور رہنا ضروری ہو تو مجھے کیا کرنا ہو گا؟

اگر آپکے بچے کا اسکول سے غیر حاضر ہونا اہم ہو تو آپ کے لئے ضروری ہے کہ آپ اسکول کو اپنے بچے کی

غیر حاضری کا سبب بتائیں۔ والدین اور نگران غیر حاضری کے سبب کی وضاحت مندرجہ ذیل طریقوں سے کر سکتے ہیں :

- اسکول کو رقعہ - فیکس یا ای میل کر دیں
- اسکول کو فون کر دیں یا
- ذاتی طور پر اسکول جائیں
- تمام غیر حاضریوں کا سبب اسکول کو بتانا ضروری ہے۔

غیر حاضری کے ذو زبانی رقعے اور حاضری کے بارے میں مزید معلومات ادارے کی ویب سائٹ پہ School Attendance (اسکول حاضری) کے تحت پائے جا سکتے ہیں

[https://www.det.nsw.edu.au/languagesupport/documents/index\\_s.htm](https://www.det.nsw.edu.au/languagesupport/documents/index_s.htm)

اسکول کے پرنسپل کو یہ حق حاصل ہے کہ وہ والدین یا نگرانوں سے انکے بچے کی غیر حاضری کا سبب پوچھتے۔

پرنسپل کو یہ حق بھی حاصل ہے کہ وہ پیش کردہ سبب کے بارے میں مزید استفسار کرے۔

## میرا بچہ اسکول نہیں جاتا۔ مجھے کیا کرنا چاہئے؟

جتنی جلد ہو سکے آپ اسکول کے پرنسپل سے اس موضوع پر رابطہ کریں اور مدد کے لئے کہیں۔ ہو سکتا ہے کہ پرنسپل اس ضمن میں گھراور اسکول کے مابین رابطہ افسر یا ایوریجنل طلباء کے رابطہ افسر سے تعاون مانگے۔

## گھر و اسکول کے مابین رابطہ افسر اور ایوریجنل طلباء کے رابطہ افسر کون ہیں؟

گھر و اسکول کے مابین رابطہ افسر اور ایوریجنل طلباء کے رابطہ افسر کو خصوصی تربیت دی جاتی ہے کہ وہ بچوں کو حاضری کے ضمن میں مدد دیں۔

وہ اسکول کی کمیونٹی کے ساتھ مل کر طلباء کی اسکول حاضری کو مستقل بنانے کی حوصلہ افزائی کرتے ہیں۔

گھر و اسکول کے مابین رابطہ پروگرام کے بارے میں مزید معلومات کے لئے آپ ادارہ تعلیم و تربیت کے اپنے مقامی ریجنل دفتر سے رابطہ کریں۔ انکے رابطہ فون نمبر مندرجہ ذیل ویب سائٹ سے مل سکتے ہیں؛ [www.det.nsw.edu.au/contactus/index.htm](http://www.det.nsw.edu.au/contactus/index.htm) یا انکو اس نمبر پر فون کیا جاسکتا ہے 131 536

## کیا آپ کو بچے کو اسکول بھیجنے میں مندرجہ ذیل میں سے کچھ دقتیں پیش آرہی ہیں؟

- بستر سے باہر نہیں نکلتا
- بستر پر جاتا نہیں ہے

انہیں اپنے کپڑے، کتابیں، گھر کا کام اور اسکول کا بستہ نہیں ملتا۔۔۔

اسکول کا دوپہر کا کھانا تیار نہیں ہوتا

ناشتہ کرنے میں سست ہے

گھر کا کام نہیں کیا ہوا

رات دیر تک یا جب انہیں اسکول کے تیار ہونا ہو انکا ٹیلی وژن دیکھنا

اسکول کے امتحان یا نمائش کے لئے تیاری

سالگریں

چیخنا اور آپکا پیچھا نہ چھوڑنا

## روزانہ کی کاروائیوں کو مستقبل بنانے پر مبنی یہاں چند تجاویز دی جاتی ہیں:

بستر سے اٹھنے کا ایک مقررہ وقت رکھیں

بستر پر جانے کا ایک مقررہ وقت رکھیں

اسکول کی وردی اور بستہ ایک رات پہلے تیار کر رکھیں

دوپہر کا کھانا ایک رات پہلے تیار کر رکھیں

ناشتہ شروع اور ختم کرنے کا ایک وقت مقرر کریں۔ اس کی عادت ڈالنا ضروری ہے۔

اسکول سے دی گئی گھر میں کرنے کی مشقوں کا وقت مقرر کریں

ٹیلی وژن کو ایک مقررہ وقت پر ہی چلائیں اور وہ بھی جب مناسب ہو۔

سختی کریں، بچوں کو اسکول جانا ہی ہوگا

بہت زیادہ مثبت حوصلہ افزائی کریں

سختی کریں، سالگرہ چھٹی کا دن نہیں ہے

اسکول میں پہنچنے کا وقت اسکول کی گھنٹی بجنے کے مطابق مقرر کریں اور جلدی سے اسکول چھوڑ دیں۔ اگر استاد کے ساتھ

پہلے سے انتظام کیا جا چکا ہو تو اپنے بچے کا ہاتھ استاد کے ہاتھ میں دے کر اسکول چھوڑیں۔

## کیا آپکو ترجمان کی ضرورت ہے؟

جہاں بھی ممکن ہو ان والدین اور نگرانوں کو ترجمانی کی سہولت مہیا کی جاتی ہے جو انگریزی اچھی طرح بول اور سمجھ نہ سکتے ہوں یا وہ والدین اور نگران جو سن نہ سکتے ہوں اور اشاراتی زبان استعمال کرتے ہوں۔ ترجمانی کی خدمات کی مزید معلومات کے لئے اسکول سے رابطہ کریں یا ادارہ ترجمہ و ترجمانی کو فون کریں اور انہیں کہیں کہ وہ اسکول سے رابطہ کریں۔ جس نمبر پر فون کرنا ضروری ہے وہ ۱۳۱۴۵۰ ہے۔ اپنی مطلوبہ زبان کا ترجمان طلب کریں جو کہ اسکول کو فون کرے گا اور جب تک آپ کی بات چیت جاری رہے گی وہ لائن پر رہے گا۔ آپ سے اس خدمت کا کوئی معاوضہ نہیں لیا جائے گا۔